



22100511



International Baccalaureate®
Baccalauréat International
Bachillerato Internacional

TELUGU A1 – STANDARD LEVEL – PAPER 1
TÉLOUGOU A1 – NIVEAU MOYEN – ÉPREUVE 1
TELUGU A1 – NIVEL MEDIO – PRUEBA 1

Thursday 13 May 2010 (afternoon)

Jeudi 13 mai 2010 (après-midi)

Jueves 13 de mayo de 2010 (tarde)

1 hour 30 minutes / 1 heure 30 minutes / 1 hora 30 minutos

INSTRUCTIONS TO CANDIDATES

- Do not open this examination paper until instructed to do so.
- Write a commentary on one passage only. It is not compulsory for you to respond directly to the guiding questions provided. However, you may use them if you wish.

INSTRUCTIONS DESTINÉES AUX CANDIDATS

- N'ouvrez pas cette épreuve avant d'y être autorisé(e).
- Rédigez un commentaire sur un seul des passages. Le commentaire ne doit pas nécessairement répondre aux questions d'orientation fournies. Vous pouvez toutefois les utiliser si vous le désirez.

INSTRUCCIONES PARA LOS ALUMNOS

- No abra esta prueba hasta que se lo autoricen.
- Escriba un comentario sobre un solo fragmento. No es obligatorio responder directamente a las preguntas que se ofrecen a modo de guía. Sin embargo, puede usarlas si lo desea.

క్రింది వాటిలో ఒక దానికి వ్యాఖ్యానం రాయండి.

1.

‘చుక్కమ్మ’

చుక్కమ్మ లేని సమయం చూసి గంగ నూకరాజుతో గుసగుసలాడింది. “మీ అయ్య ఏదో మాటవరసకన్నమాట పట్టుకుని చుక్కమ్మకి ఆ మూడు సింటు బూమి ఇయ్యల్సిన పనిలేదని అపుడన్నానుగానీ ఇపుడు ఇవ్వక తప్పదనిపిస్తుంది. తాకట్టు లేకుండా పైసా అయినా ఇదిలించని బట్టల కొట్టు బద్రయ్య మనకి ముపైవేలు అప్ప పెడతానన్నాడు. ఆళ్ళది అన్నదమ్ముల జాయింటు యాపారంగా ... ఈ డబ్బు బద్రయ్య ఒక్కడిదేనంట. అందుకే

5 మనకిత్తానన్నాడు. వడ్డికూడా కరాకండీ లేదన్నాడు. రేపే తీసుకుని చుక్కమ్మకిచ్చి పంపించేద్దాం”. చుక్కమ్మ వచ్చిన సడి విన్న గంగ మాటలు ఆపేసింది.

“ఏలోదినా ... అన్నతో ఆలోచన స్థానావ్?” చుక్కమ్మ యథాలాపంగా అడిగింది.

గంగ నిట్టూర్చింది. “మీ ఆలుమగల్ని ఇడదిసిన పాపం మనకెందుకూ ... చుక్కమ్మకి డబ్బిచ్చి పంపిధ్యామని సిబుతున్నా. ఆ బూమి తాకట్టు పెట్టి డబ్బు తెద్దామంటున్నా”.

10 చుక్కమ్మ మొహం వెలిగిపోయింది. ఆనందంగా “నిజమా...?” అంది. గంగ చివరి మాటల్ని విన్న చుక్కమ్మ వదిన మాటమార్చి చెప్పినందుకు మనసులోనే నప్పుకుంది. ఎలాగైతేనేం తనకి సర్దుబాటు చేయటమే ముఖ్యం కదా అనుకుంది.

చిలకపచ్చ రంగు చీరె కట్టుకుని, చంటేగాడి చేయి పట్టుకుని మొహమంతా నప్పు పులుముకుని తనింటివేసు అడుగులు వెస్తున్న చుక్కమ్మని చూసిన సూరమ్మ పలకరించి విషయం తెలుసుకుంది. సంతోషించింది.

15 “గంగమ్మ ఎగనామం పెట్టే బాపతికానీ మీ అన్నతో డబ్బు ఇప్పిస్తాదని అనుకోలేదే” అంది సూరమ్మ.

“ఏదో కాస్త ఆలీశం అయిందంతేగానీ ఆడపేల్ల సోమ్ము ఆళ్ళందుకివ్వరూ?” అంది చుక్కమ్మ.

“నిజవే. ఈ మాత్రం దానికి అనవేసిరంగా బీముడు నోరు పారేసుకున్నాడు... తప్పు”

“ఏటి తప్ప? ఏడేళ్ళగా నానుస్తుంటే కష్టమేసి ఓ మాటనరా?”

సూరమ్మ విస్తుపోయింది. “ఏట, ఇటంటే అటంటన్నావ్ ... అటంటే ఇటంటన్నావ్?”

20 “అటూ ఇటూ కావల్సినవేళ్ళగా. పుట్టింటోళ్ళకి కష్టం కలకూడదు ... కట్టుకున్నోడికీ నష్టం రాకూడదు. అపునా?” అంది చుక్కమ్మ చిరునప్పుతో.

సూరమ్మ కూడా నప్పింది. “మొత్తానికి మా బీముడు బాగానే వసూలు చేసుకున్నాడు. మేం అనుకున్నంత మెత్తనోడేం కాదు” అంది.

చుక్కమ్మ ఏం మాట్లాడకుండా ఒక క్షణం మౌనంగా ఉండిపోయింది. రెండడుగులు ముందుకు వేసినదల్లా వెనక్కి

25 తిరిగి “పిన్నమ్మ”... అంటూ సూరమ్మని పిలిచింది. ఏమిటన్నట్లుగా చూసింది సూరమ్మ.

సంశయస్తున్నట్లుగా నిలబడిన చుక్కమ్మ నసుగుతూ మెల్లగా చెప్పింది. “నువ్వు అమృతాటిదానివి ... నీకు నిజం చెప్పకపోవటమేమిటని చెబుతున్నా. మావేడు నిజెంగా దరమరాజులాటోదే! అడికెం తెలవదు. అన్న ఇయ్యాల్సిన డబ్బు గురించి ఎపుడూ ఒక్కమాటని ఎరగడు. కానీ మా అత్త ఊరునుండి వచ్చినపుడ్లా ‘సూకరాజు డబ్బిద్దాడా?’ అనడుగుతాది. లేదని తలూపుతాడంతే.

30 ‘ఆడపెల్ల సౌమ్యకు ఆశపడ్డవాడెవడూ బాగుపడడు. అందుకే నాలుగు రకాల యాపారాలు సీత్తన్నాగానీ సూకరాజు ఎందులోనూ పైకి రాటంలేదు. సూది కోసం సూసుకుంటే దబ్బునం పోతాదని తెలుసుకోరు’ అంటూ శాపనార్థాలు పెడతాది. నా మనసు గిలగిల్లాడిపోతది. అందుకే ... అందుకే... ”చుక్కమ్మ గొంతు బొంగురుపోయింది. క్షణం ఆగి మళ్ళీ చెప్పింది. “తేడబుట్టినేడు పదికాలాలపోటు పచ్చగా ఉండాలనే కదా, ఏ ఆడపెల్లయినా కోరుకుంటాది. మా అత్త శాపాలు తగిలి మా అన్న యాపారంలో పైకి రాదేమోననే బయం పట్టుకుంది. అందుకే ఆడు 35 తాగోచ్చినరోజు ... ఏదో మాటంటే నేను కావాలనే పెడర్ధం తీసి... ఆడిమీద పంకపెట్టి యాగి చేశాను. అన్న ఇంటిమీద కూర్చుని వసూలు చేసుకొచ్చాను. ఇదంతా నేను చేసిందే పిన్నమ్మ. పాపం ఆడికెం తెలవదు. అట్టపుకి రావద్దని నేనే కబురెట్టాను. అందుకే ఆడూ అక్కడికి రాలేదు” చుక్కమ్మ కళ్ళు తుడుమకుంది.

సూరమ్మ తడి కళ్ళతో విస్తుపోయి చూసింది. “చుక్కమ్మ, నీది నిజంగా బంగారమంటి మనస్సే” అంది. చుక్కమ్మ నిట్టూర్చింది. జాతరలో పోయిందని చెప్పిన గొలుసమ్మి ఎవరికీ చెప్పోద్దని బద్రయ్య దగ్గర మాట 40 తీసుకుని తన డబ్బు అన్నకి అప్పగా ఇప్పించిందనే సంగతి మాత్రం ఎవరికీ తెలవకూడదు. అన్న బాకీ తీర్చగలిగితే తన సౌమ్య వస్తుంది. లేకపోయినా పర్ట్లు. నగ ఒంటిమీదుంటే మెరుపోస్తాది. తన బంగారం బంధుత్వానికి మెరుగిచ్చేందుకు ఉపయోగపడింది. అది చాలు... తృప్తిగా అనుకుంది మనసులోనే చుక్కమ్మ.

చుక్కమ్మ, గేగిసెని మఱి. ఈనాడు ఆదివారం, జూన్ 29, 2008. పిజ:14

- ఈ సంగ్రహంలోని విషయ ప్రాధాన్యతను రచయిత వాడిన భాష ఎలా పెంపొందింపజేసిందో చర్చించండి?
- ఈ సంగ్రహంలో వివిధ స్త్రీ పాత్రల ఆవిష్కరణాన్ని వ్యాఖ్యానించండి?
- కథన రీతులను రచయిత ఎలా ఉపయోగించాడో చర్చించండి?
- ఈ సంగ్రహంలో ప్రధాన ఇతివృత్తాలు ఏ విధంగా ఆవిష్కరింపబడ్డాయా వ్యాఖ్యానించండి?

2.

‘అతనొక్కడే’

అతనొక్కడే

మర్టీకి మాటలు నేర్చుతూ

మర్టీతో మాట్లాడుతూ

మర్టీకి ఆకలి తీర్చే

5 మంత్రాన్ని ఉపదేశిస్తున్నాడు

అందరూ నగరాలకెళ్లిపోయి

బృందావనంలో విహారిస్తుంటే

అతనొక్కడే మహారుషిలా

మర్టీకోసం యజ్ఞం చేస్తున్నాడు

10 గొప్ప శాస్త్రావేత్తలా

మర్టీలోంచి అన్నం సృష్టిస్తున్నాడు

పండగ పూట కూడా

పచ్చని రవిక దిక్కులేని భార్యతో,

రెండు పూటల తిండికీ

15 చదువుకీ నోచుకోని పిల్లలతో

బతకడం కోసం

జీవితాన్ని ముందే అమ్మేసుకుని

ఇతనొక్కడే ఊరికి దూరంగా

వల్లకాడికి దగ్గరగా

20 ఒంటిరిగా!

బంధి సత్యనాయాయం, ‘అతనొక్కడే’. సాహితీ, ఆంధ్ర భూమి ఆన లైన్ పత్రిక (జూన్ 2009) నుంచి

- కవితలోని ప్రధాన వస్తువు అవిష్కరణలో సాహితీ ప్రక్రియలు ఎలా ప్రయోగింపబడ్డాయా చర్చించండి?
- కవితలోని నేపథ్యం మీ అవగాహనకు ఏ విధంగా దోహదపడిందో వివరించండి?
- రచయిత వాడిన భావజాలం, దాని ప్రభావంపై చర్చించండి?
- ఒక పారకుడి ఆలోచనలను, అనుభూతులను ఈ కవిత ఎలా స్వందింపజేస్తోందో వివరించండి?